

**कोव्हिड -१९ संबंधित कर्तव्य बजावत असताना
कोव्हिड-१९ मुळे मृत्यू होणा-या अंगणवाडी कर्मचारी
यांचे प्रकरणी सानुग्रह सहाय्य मंजूर करण्याबाबत**

**महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२४/प्र.क्र.१६८/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : - ४ फेब्रुवारी, २०२५**

वाचा :- १) वित्त विभाग, शासन निर्णय क्र.संकीर्ण/प्र.क्र.४/का-९, दि.२९.५.२०२०.व दि. १४.०५.२०२१.

२) म. व बा. वि. शा. नि. क्र. एबावि-२०२०/प्र.क्र.२७३/का.६, दि. २५.०१.२०२२

३) आयुक्त, एकात्मिक बाल विकास सेवा योजना, नवी मुंबई यांचे पत्र क्र. एबाविसेयो/का
७/सानु. अनु./४३२२/२०२४, दि. २६.०७.२०२४.

४) आयुक्त, एकात्मिक बाल विकास सेवा योजना, नवी मुंबई यांचे पत्र क्र. एबाविसेयो/का ७/ सानु. अनु. /
६४०१/२०२४, दिनांक १८.११.२०२४

शासन निर्णय :-

संदर्भाधीन क्रमांक १ येथील वित्त विभाग शासन निर्णय दिनांक २९ मे, २०२० अन्वये कोव्हिड -१९ संबंधित कर्तव्य बजावताना कोव्हिडमुळे मृत्यू होणाऱ्या कर्मचा-यांना विमा कवच/ सानुग्रह सहाय्य लागू करण्याबाबत निर्णय घेण्यात आला आहे. त्यानुसार कोविड विषयक कर्तव्यावरील (सर्वेक्षण, शोध, माग काढणे, प्रतिबंध, चाचणी,उपचार, मदत कार्य इ.) कर्मचाऱ्यांना मृत्यूच्या सर्व प्रकरणी रु.५० लक्ष रकमेचे सानुग्रह सहाय्य मंजूर करण्याची कार्यपद्धती सदर शासन निर्णयामध्ये नमूद करण्यांत आली आहे.

२. वित्त विभागाच्या उपरोक्त शासन निर्णयातील तरतुदीस अनुसरून आयुक्त, एकात्मिक बाल विकास सेवा योजना, नवी मुंबई यांनी संदर्भ क्र. ३ व ४ येथील पत्रान्वये सादर केलेल्या प्रस्तावास अनुसरून कोविड-१९ संबंधित कर्तव्य बजावताना कोविडमुळे मृत्यू झालेल्या खालील अंगणवाडी कर्मचाऱ्यांच्या प्रकरणी रु. ५० लक्ष रकमेचे सानुग्रह सहाय्य मंजूर करण्यात येत आहे.

अ.क्र.	जिल्हा	अंगणवाडी कर्मचाऱ्यांचे नांव	पदनाम	मृत्यूचा दिनांक
१.	नंदुरबार	श्रीमती पार्वती गणेश चौधरी	अंगणवाडी सेविका	१२.१०.२०२०
२.	नंदुरबार	श्रीमती मिरा विरम परमार	अंगणवाडी मदतनीस	२६.०८.२०२०
३.	जळगाव	श्रीमती मंगलाबाई गणपत पाटील	अंगणवाडी मदतनीस	२७.०८.२०२०
४.	जळगाव	श्रीमती शोभाबाई भगवान सुरळकर	अंगणवाडी मदतनीस	२५.०३.२०२१
५.	नागपूर	श्रीमती विना धम्मरत्न तांबे	अंगणवाडी सेविका	३०.०३.२०२१
६.	नागपूर	श्रीमती लक्ष्मी रामकृष्ण उके	अंगणवाडी सेविका	०६.०४.२०२१
७.	अमरावती	श्रीमती अलका रामभाऊ सोमवंशी (श्रीम. अलका मदनराव वाकोडे)	अंगणवाडी सेविका	२५.१०.२०२०

३. तसेच श्रीम. आशा किशोर आचोळकर (अंगणवाडी सेविका, जि. पालघर) यांचेप्रकरणी संदर्भाधीन क्र. २ येथील शासन निर्णयान्वये सानुग्रह सहाय्य मंजूर करण्यात आले होते. तथापि, संबंधित आर्थिक वर्षात सानुग्रह सहाय्य अदा होऊ शकले नाही. त्यामुळे त्याकरिताचा निधी समर्पित झाला असल्याने आता श्रीम.

आचोळकर यांचेप्रकरणी देखील सानुग्रह सहाय्य अदा करण्याकरिता रु. ५० लक्ष इतका निधी उपलब्ध करून देण्यात येत आहे.

४. वित्त विभाग शासन निर्णय क्र. संकीर्ण-२०२०/प्र.क्र. ४/व्यय-९ दि. २९.५.२०२० मधील तरतूदीनुसार वरीलप्रमाणे मृत्यू झालेल्या अंगणवाडी कर्मचा-यांच्या वारसास या संदर्भातील तरतूदी व नियम विचारात घेऊन सानुग्रह सहाय्य अदा करण्याची जबाबदारी आयुक्त, एकात्मिक बाल विकास सेवा योजना, नवी मुंबई यांची राहिल.

५. सदर प्रयोजनासाठी प्रत्येकी रुपये ५०.०० लक्ष प्रमाणे येणारा एकुण रु. ४.०० कोटी इतका खर्च भागविण्याकरिता खालील विवरणपत्रातील रकाना क्रमांक-१ मधील प्रधान लेखाशीर्ष/उपशीर्ष/उद्दिष्टामध्ये रकाना क्रमांक-२ मध्ये नमूद विद्यमान तरतूदीमधून रकाना क्रमांक-४ मध्ये दर्शविल्यानुसार एकुण रुपये ४.०० कोटी एवढा निधी वितरित करण्यास शासन मान्यता देण्यात येत आहे.

(रुपये लाखात)

लेखाशीर्ष व बाब	विद्यमान तरतूद २०२४-२५	यापुर्वी वितरित तरतूद	या आदेशान्वये वितरित करण्यात येत असलेला निधी
१	२	३	४
२२३६-पोषण आहार ०२-पोषक अन्न व पेये यांचे वितरण १०१-विशेष पोषण आहार कार्यक्रम (०८)(०५) एकात्मिक बाल विकास सेवा योजना (सर्वसाधारण खर्च) अतिरिक्त राज्य हिस्सा १००% (२२३६ १९४५) १३- कार्यालयीन खर्च	८६६.००	१५४.२०	४००.००

६. हा शासन निर्णय नियोजन विभाग अनौपचारिक संदर्भ क्रमांक २५/१४७२, दि. २१.०१.२०२५ तसेच वित्त विभाग अनौपचारिक संदर्भ क्रमांक- १६ /व्यय ६, दिनांक ३१.०१.२०२५ अन्वये दिलेल्या सहमतीनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०२०४१४५२५५०६३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)

सह सचिव, महाराष्ट्र शासन

प्रति,

१) आयुक्त, एकात्मिक बाल विकास सेवा योजना, रायगड भवन, नवी मुंबई,

२) महालेखापाल, महाराष्ट्र-१/२ (लेखा व अनुज्ञेयता)/(लेखा परिक्षा), मुंबई/नागपूर,

- ३) संबंधित मुख्य कार्यकारी अधिकारी (जिल्हा परिषद),
- ४) संबंधित जिल्हा कार्यक्रम अधिकारी (महिला व बाल विकास) (जिल्हा परिषद),
- ५) अधिदान व लेखा अधिकारी, मुंबई,
- ६) निवासी लेखापरिक्षा अधिकारी, मुंबई,
- ७) संबंधित जिल्हा कोषागार अधिकारी,
- ८) वित्त विभाग (व्यय/६ ,अर्थसंकल्प-७), मंत्रालय, मुंबई,
- ९) नियोजन विभाग (का.१४७२), मंत्रालय, मुंबई,
- १०) कक्ष अधिकारी (का-४), महिला व बाल विकास विभाग, मंत्रालय, मुंबई,
- ११) निवड नस्ती -का-६.